

# ఏ కథా ల డ కథా

కమాల్ పుట్టినప్పుడే వాళ్ళమ్మకు దుఃఖం కలిగించాడు. వచ్చిన చుట్టాలంతా బిడ్డ చాలాఅందంగా ఉన్నాడన్నారు. కాని ఫాతిమా ఉలుకూ, పలుకూ లేకుండా కూర్చుంది.

"ఏమయింది ఆపాజాన్? బంగారం లాంటి బేటా కొంచెమయినా నీ చెహరాలో (మొహంలో) ఖుషీ కనిపించదే?" అని అడిగింది, ఫాతిమా చెల్లెలు ఫరీదా. ఆమె పొరుగుగూరునుండి ప్రత్యేకంగా వచ్చింది.

"ఏం చెప్పాలి ఫరీదా ఇప్పటికే చార్ బేటా ఉన్నారు. పాంచ్ వా బేటీ అనుకున్నాను. కాని కిస్మత్ బాగాలేదు" అంటూ నిట్టూర్చింది.

"బాయిజాన్ కు ఖుష్ లేదా?" (బావగారికి సంతోషంగా లేదా) అని అడిగింది, ఫరీదా.

"ఉన్ కి ఫికర్ మత్ కరో జోహువా సో హు" (వాడి గురించి వట్టింతుకోకు జరిగిందేదో జరిగింది) అంటూ గొణిగింది, షేక్ అమీర్ తల్లి తన మనవణ్ణి ముద్దులాడుతూ.

షేక్ అమీర్ తోపాటు ఇంటిలిపాదీ అశించారు ఆడపిల్ల పుట్టుందని. ఒకా నొక సందర్భంలో షేక్ అమీర్ ఫాతిమాను బెదిరించాడు.

"ఈ సారి ఆడబిడ్డ కలక్కపోతే నీతో మాట్లాడనని."

నిజంగానే కమాల్ పుట్టినప్పుడు పది రోజులపాటు అటువైపు ముఖమయినా చూపించలేదు షేక్ సాబ్. చట్టి (నామకరణం) పండుగ రోజుకూడ ఏదో అయిందనిపించాడు. కాని పిల్లవాని ముఖం సరిగా చూడనయినా లేదు. ఫాతిమా కన్నీళ్ళతో బతిమిలాడి ఎన్నో విధాల షమాపణ కోరుకుంది. అవకాశముంటే ఇంకోసారికి తప్పక కూతురి నిస్తానని కూడా మాటచ్చింది. అప్పటికి గాని షేక్ పెదవులపై చిరు నవ్వు కనిపించలేదు.

ఈ రోజు చిల్లా పండుగ కూడ మామూలుగానే జరిగింది. షేక్

సాబ్ కు ఏ మాత్రం ఉత్సాహమున్నట్లేలేదు. అందరూ మిఠాయిలు తిని  
షర్బత్ త్రాగి పిల్లవాడికి బహుమతులిచ్చి వెళ్ళిపోయారు.

\*

\*

\*

కమార్ కు రెండేండు నిండినాయి. కాని ఫాతిమాకు ఇంకో బిడ్డ  
పుట్టేసూచన కనిపించలేదు. మనసులోని లోటు తీర్చుకోటానికా అన్నట్టు  
ఒకటి, అరా చెమ్మి ప్రాకులు కొని కమార్ కు తొడుగుతూ ఉండేది.  
ఆ రోజుల్లా తల్లి, తండ్రి తెగసంబరపడేవారు.

“ఖూబ్ సూరత్ లడకా హై (అందమైన కుర్రాడు) అంతా నీశ  
కలే (పోలికే) అల్లా కాస్త చలగా చూస్తుంటే వీడూ లడికీ అయ్యేవాడు..  
ఛోడా మేఁ తప్పిపోయింది.” అని నిట్టూర్చాడు షేక్ ఆమీర్.

ఫాతిమా తప్పుచేసినట్టు తలవంచుకొంది.

“ఛోడ్ దో వగ్ లీ ఇన్ కో లడ్ కి సమ్ యూ” (పోనీలే వీనినే  
అమ్మాయి అనుకో) అని ఊరడించాడు చివరకు.

కొన్నాళ్ళకు ఈ ముచ్చట్లూ ఆగి పోయాయి. కమార్  
స్కూల్ కుపోతున్నాడు. వాడి నొక్కుల జుత్తు, పెద్ద పెద్ద కళ్ళు, ఎర్రటి  
చిన్న పెదవులు, గులాబీరంగు బుగలు చూస్తుంటే మద్రాసాలో  
(స్కూల్లో) ఉస్తాదు గార్కి (టీచరుకు) కూడ వాణ్ణి ముద్దుపెట్టుకోవా  
లనిపించేది.

కమార్ చూడటానికి సన్నగా, పీలగా ఉన్నా చాలా చురుగ్గా  
ఉండేవాడు. స్కూల్లో ఆటలన్నీ వాడివే. ఎప్పుడూ గెంతుతూ, దూకుతూ  
ఉంటాడు. ఇంట్లో కూడ వాని అల్లరి అన్నలను మించి పోయేది. చిన్న  
వాడుకదా అని ఏమీ అనేవారు కాదు. ఒక్కోసారి బాగానే తగల్గిచ్చే  
వారు. అమ్మదగ్గర ఫిర్యాదు చేస్తే ఆమె తన దుపట్టాతో వాడికన్నీళ్ళు  
తుడిచేది. కాని కమార్ అల్లరికి అంతూ పొంతూ ఉండేదికాదు.

ఫాతిమా ఇంటికి నాలుగిండ్ల అవతల ఉన్న కన్నాంబగారు ఒక  
రోజు వంటింట్లో పనిముగించుకొని ఇవతల గదిలోకి వచ్చే సరికి ఆల  
మార్గో దేవుడి పటంముంగు పెట్టిన జామపండు తీసుకొంటూ ఒక చిన్న

కుర్రాడు కనిపించాడు. ఆలమారు అందుకోవటానికి ఒక మోడాకూడ వేసుకొన్నాడు.

కన్నాంబ అలాగే తెల్లబోయి నిల్చుంది. ఈమెను చూసి కుర్రాడు పరుగందుకోబోగా ఈవిడ చెయ్యిపట్టి ఆపింది.

“ఎవరబ్బాయివి నీవు?”

వాడేం మాట్లాడకుండా గబగబా జామపండు నోట్లో కుక్కు కొంటున్నాడు.

“నిన్నే అడుగుతున్నది. బంగారు బాబువి కదూ. చెప్పునాన్నా ఎవరబ్బాయివి?” ఆమె కళ్ళలో సన్నటి నీటి పొర. ఇది రేపలెలా, వాడు చిన్ని గోపాల కృష్ణునిలా, తాను యశోదలా ఒక్క క్షణం మైమరచి పోయింది కన్నాంబ. ఆ కుర్రాణ్ణి మరింతగా దగ్గరకు లాక్కొంటూ,

“చెప్పుకన్నా” అంది.

“నా పేరు కమాల్” అన్నాడు వాడు.

“కమాల్! ఎంత మంచి పేరు!”

“కమాల్ నహీ, కమాల్,”

“అంటే., ఈ పేరెప్పుడూ వినలేదే!”

“ఎవరబ్బాయివి?”

“ఫాతిమా కొడుకును” జామపండులోని ఆఖరి ముక్క నోట్లో వేసు కొన్నాడు.

“ఓరినీ, కన్నాంబ మనస్సు కళుక్కు మంది.

కమాల్ ఎంగిలి చేయి చొక్కాకు తుడుచుకొన్నాడు. వాడి పెద్దటి నల కళ్ళలో ఏ మాత్రం భయంలేదు. ఎవరయితేనేం? చిన్న బిడ్డదేవునితో సమానం అనుకొంది కన్నాంబ.

“మాయింట్లోకి ఎవరినడిగివచ్చావు” అంది కొంచెం బెదిరింపుగా.

“దర్వాజా తీసుంటే వచ్చాను”

“అలా ఎవరింట్లోకైనా వెళ్ళి పోవటమే, పైగా జామపండు దొంగ లించావు.”

“క్యా”

“జామపండు తినేశావు”

“అమ్మాద్, హాఁ పూరా తినేశా”

ఇక వీడితో లాభం లేదనుకొంది కన్నాంబ.

“ఇంకెప్పుడూ అలా చెయ్యవు కదూ”

“కబీ నహీఁ. భూఖ్ లగీతో (ఆకలి వేస్తే) చేస్తాను.”

ఆ మాటలకు నవ్వొచ్చింది కన్నాంబకు. గట్టిగా ముద్దు పెట్టి వానికి డబ్బాలోని బిస్కెట్లు పెట్టింది. ఒకే పరుగు పెట్టాడు.

ఒకసారి రెండు వీధుల కవతల కాథరిన్ గారి ఇంటివెనుక గులా బీలు కోసుకొంటూ పట్టుబడ్డాడు కమాల్.

“ఏయ్ ఎవరా పూలుకో సేది?” అని కేక బెట్టింది కాథరిన్.

వీడు ఉలుకూ, పలుకూ లేకుండా కోస్తూనే ఉన్నాడు. కాథరిన్ తలుపు తీసుకొని వచ్చేసరికి నోట్లో వేలు పెట్టుకొని చీకుతున్నాడు.

“ఏం చేస్తున్నావ్” అంది కాథరిన్ కోపంగా.

“ముల్గా గుచ్చింది. ఖాన్— మరలా వేలు నోట్లో పెట్టు కున్నాడు.

“నిన్నసలు రోజాలు ఎవరు కోయమన్నారు?”

“ఎవరూ లేదు. అమ్మీజాన్ గులాబ్ పసంద్ చేస్తుంది.”

“అలా అడక్కుండా కోయవచ్చా? నాటిబాయ్”

“ఇన్నీ పూలున్నాయి. అమ్మీజాన్ కి ఒకటి ఏం,” ఎడమ చేతిలోని పువ్వు బుగ్గమీద పెట్టుకొని ఒప్పిస్తున్నట్టుగా అన్నాడు.

ఆ పశాన కమాల్ ను ఎత్తుకొని ముద్దులతో నింపేసింది. కాథరిన్ “మా ఇంటికి వస్తూ ఉండు. మా ఇంట్లో ఒక పాప ఉంది. ఎలిజా. స్నేహం చేసుకొంటావు కదూ.”

“క్యా?”

“ఎలిజాతో దోస్తీ”

సరేనని తలాడించి ఆమెతోపాటు ఇంట్లోకి నడిచాడు కమాల్.

చాలాసార్లు ఇరుగు పొరుగులు కమాల్ పై ఫిర్యాదులు కూడా చేసే వారు. మా ఇంట్లో గడియారం విరగొట్టాడంటే, మా ఇంట్లో పుస్తకం

చింపేశాడని, మా కుర్రాడిని కొట్టాడని ఒకరంటే, మా పిల్ల రిబ్బను దాచేశాడని మరొకరు — ఈలాగే ఈ మాటలు వినలేక వీడు ఆడపిల్ల యినా కాకపోయాడు. ఇంట్లో కాస్త అణిగి, మణిగి ఉండేవాడని నిట్టూర్చేది ఫాతిమా. అప్పుడప్పుడూ వానికి దేహశుద్ధి కూడ చేసేది.

ఇప్పుడు కమాల్ తొమ్మిదవ తరగతి పాసయి పదో తరగతికి వచ్చాడు. వయస్సుతోపాటు వాని అలరి పెరిగిందే కాని తగలేదు. ఒక్క షణం ఇంట్లో కాలు నిలవదు. ఎప్పుడూ ఉరుకులూ, పరుగులే. కుర్రాడికి పద్నాలుగో ఏడు వచ్చింది. బుగ్గలు సునుపెక్కాయి. ముఖం మరింత మృదువుగా తయారయింది. మాటలో మాధుర్యం హెచ్చింది. నెలకు రెండు సార్లయినా క్రాపు చేయించాల్సి వస్తుంది ఒకటి రెండుసార్లు వాడు అలరిగా వాళ్ళమ్మ దువట్టా భుజాలమీద వేసుకోవటం, మేలిముసుగు వేసుకొని అదంలో చూచుకోటం షేక్ ఆమీరు కళ్ళలో పడింది. ఇంత వయసొచ్చింది ఇంకా పిల్లచేష్టలేమిటని కోపపడ్డాడు. కమాల్ ఏం మాట్లాడకుండా వెళ్ళిపోయేవాడు. ఒకసారి తనకు గుండెల్లో నొప్పిగా ఉందని వాళ్ళమ్మతో చెప్పాడు. ఆమె కంగారు పడింది.

“ఛాతీ అంతా నొప్పే” అన్నాడు.

“ఏదేనా మలామ్ రాస్తానుండు” అంటూ ఫాతిమా లోపలికి వెళ్ళింది.

కమాల్ చొక్కాతీసి బనీనుమీద పడుకొన్నాడు. ఫాతిమా సీసాతో వచ్చి అలాగే నిల్చుండిపోయింది. ఆ రాత్రి భర్తతో ఏదో గుసగుసలాడింది. షేక్ సాబ్ వారం రోజులపాటు కమాల్ ను పరీక్షగా గమనిస్తూ వచ్చాడు. ఆ తర్వాత

“కమాల్ బేటా, దర్ద్ (నొప్పి) ఎట్లా వుంది?” అని అడిగాడు.

“ఏమీ దరు?”

‘ఛాతీ కా’ (గుండెల్లో)

కమాల్ ఎర్రటి బుగ్గలు మరింత ఎర్రబడ్డాయి.

“దవాఖానాకు పోదాం వసావా?”

తండ్రితో పాటు బయలుదేరాడు కమాల్.

డాక్టరు సయ్యద్ అరగంట పైగా కమాల్ పై పరీక్షలు జరిపాడు. తర్వాత షేక్ సాబ్ తో ఏకాంతంగా మాట్లాడుతూ “భాయీ సాబ్, ఈ కేసు ఆజీబ్ గా (విచిత్రంగా) ఉంది. కమాల్ కు కొన్నాళ్ళు నేను దవా ఇస్తాను. ఒక నెల పోయిన తర్వాత చెబుతాను.”

డాక్టరుగారు హాక్మోను ట్రీట్ మెంటు ప్రారంభించారు. కమాల్ లో ఆడపిల్ల లక్షణాలు స్పష్టంగా కనిపిస్తున్నాయి. ఫాతిమాకు ఒకే కంగారుగా వుంది. కమాల్ ను స్కూలు మానిపించేశారు. నెల రోజులు కాగానే షేక్ సాబ్ తో డాక్టర్ స్పష్టంగా చెప్పాడు. “కమాల్ ఇప్పుడు పూర్తిగా లడీ. ఇలాంటి కేసులు కొన్ని ఉన్నాయి. మీరు కమాల్ ను డిస్ట్రిక్ టీసుకుపోవాలి. నేను నా దోస్తు హరిశ్చంద్రకు ఖత్ వ్రాస్తాను. ఆయన ఆపరేషన్ చేస్తారు. దాంతో మీకు బేటా బదులు బేటి దొరుకుతుంది. అసలీ బేటి” అంటూ పరాచికంగా నవ్వారు.

షేక్ అమీర్ కమాల్ తో డిస్ట్రిక్ ప్రయాణం పెట్టారు. ఆయన బాగా చదువుకొన్నాడు కాబట్టి తన కొడుకుకు వచ్చిన సమస్య అర్థమయింది. ఫాతిమాకే అర్థం కాలేదు. వానిలో స్త్రీ హాక్మోన్లు ఎక్కువగా ఉన్నాయని, అందుకే మగపిల్లవాడిగా కంటే, ఆడపిల్లగా వాడు సుఖపడతాడని, ఇందుకు తగిన ఆపరేషన్ డిస్ట్రిక్ లో చేయించాలని ఆయన విడమరచి చెప్పేసరికి ఫాతిమా నెత్తి కొట్టుకొని ఏడ్వసాగింది.

“క్యోం రోతీహో బేగం. (ఎందుకు ఏడుస్తావు ?) అల్లాకు నీదువా (ప్రార్థన) వినిపించింది’ అని ఊరడించాడు షేక్ అమీర్.

డిస్ట్రిక్ లో రెండు నెలలు మకాం పెట్టవలసి వచ్చింది. అన్ని పరీక్షలూ అయ్యాయి. ఆపరేషన్ ముగిసింది. కమాల్ ఇప్పుడు బేనజీర్ గా మారింది. బజార్లో రెండు జతల షెల్వార్, కమీజులు దుపట్టాలుకొన్నాడు షేక్ అమీర్. మొదట ఆ డ్రెస్సు వేసుకోవటానికి కొద్దిగా సిగ్గుపడింది బేనజీర్. కాని ఆ దుస్తుల్లో తనను తాను చూచుకొని తెగ మురిసిపోయింది. ఇక తిరుగు ప్రయాణంలో జనానా వెట్టెలో కూర్చుని తానుపడిన ఇబ్బంది చెప్పనక్కరలేదు.

ఫాతిమా తన కూతుర్ని కళ్ళారా చూసుకొంది. మనసారా ముద్దు పెట్టుకొంది. కన్నీళ్ళు తుడుచుకొంటూ "నా బేటి వెళ్ళిన ఇంట్లో షమాజి జలాయించే జరూరత్ (దీపం వెలిగించే అవసరం) లేదు" అంది.

"ఇస్ కా నామ్ నూర్జాహాన్ రఖో యహా నూర్ హై నూర్. (దీని పేరు నూర్జాహాను) అన్నాడు. ఇది కాంతిపుంజం అంది మూలనున్న ముసలమ్మ కళ్ళు చిట్లించి మనవరాలిని చూస్తూ.

ఆ సాయంత్రం బేనజీర్ ఏమాత్రం సంకోచం లేకుండా మామూలుగా బయటకు వెళ్ళబోతే "ఎక్కడికి" అని అడిగింది ఫాతిమా.

"దోస్తు మోహాన్ ఇంటికి"

ఫాతిమాకు నోట్లో మాట పెగల్లేదు. "బేటి ఇప్పుడు నువ్వు లడ్కా కాదు. లడికివి. అకేలీ కబీ బాహర్ నహీ జానా (ఎప్పుడు ఒంటడిగా బయటకు వెళ్ళకూడదు) నాతో ఎక్కడికయినా తీసుకు పోతాను. తబ్ బీ మనకూ బురఖా ఉండాలి. ఘర్నూ మోహమాన్ (ఇంటికి చుట్టాలు) వస్తే నాతో పాటు నీవు పర్దాలో ఉండాల. వెనుకటి షరారత్ అబ్ బంద్ కర్నా (అల్లరి మానెయ్యాలి) బేటి" అంటూ వంటింట్లోకి వెళ్ళిపోయింది ఫాతిమా.

బేనజీర్ శిలాప్రతిమలా నిల్చుండి పోయింది. ప్రపంచం గిరగిరా తిరుగుతున్నట్లుంది. తనలో వచ్చిన ఆ విచిత్రమయిన మార్పును కూడా సహజంగా తీసుకొంది. కాని ఆ మార్పు మూలంగా వచ్చిన ప్రతిబంధ కాలను క్రొత్తగా పడిన ఈ ఇనుప సంకెళ్ళను ఎలా సహజంగా తీసుకోవాలో పిల్లవాడిగా ఉండిన ఈ పిల్లకు అర్థం కాలేదు. పచ్చని చెట్లు, నీలాకాశం చలని గాలులు, తాను ఆడిన ఆటలు, తిరిగిన ప్రదేశాలు చేసిన స్నేహాలు ఇవన్నీ తనకిక అందని పండ్లే. ఆ స్వేచ్ఛనెప్పుడూ తనొక వరంగా భావించలేదు. తన జన్మహక్కును కొన్నాడు. అలా కూడా అనుకోలేదు. అదే జీవిత మనుకున్నాడు. కాని దాని విశిష్టత ఇప్పుడు తెలుస్తోంది - చీకటి ఉంటేగాని వెలుగు మహాత్యం తెలియనట్లు, దుఃఖం ఉంటేగాని సంకోషం విలువ అర్థంకానట్లు, ఆకల యితేగాని మృష్టాన్న భోజనపు రుచులు అనుభవానికి తానట్లు. ఒక్క

నాడె నా తనకు ఆజన్మాంతం ఖైదు అవుతుందని కలగన్నాడా? “హోయ్ అల్లా” బేనజీర్ విశాల నేత్రాల నుండి కన్నీళ్ళు అవిరామంగా వర్షించాయి.

“దువట్టా సరిగా వేస్కో బేటీ” అనే ఫాతిమా హెచ్చరింపుకు ఉలికి పడింది బేనజీర్. ఇప్పుడు పద్నాలుగేండ్లుగా అలవాటుపడిన భాష కూడా మార్చుకోవాలి కాబోలు స్త్రీ లింగానికి ఇటువంటి అనుభవం ఇంకె వరికైనా ఉంటుందా! తన సన్నటి పెదవులు నవ్వుకొన్నాయి బాధగా. అందుకే కాబోలు మొదట్లో తనకు కమాల్ (అద్భుతం) అనీ, ఇప్పుడు బేనజీర్ (సాటిలేనిది) అనీ పేర్లు కుదిరాయి.

రాత్రి తొమ్మిదయి ఉంటుంది. కిటికీకి ఉన్న మందపాటి పరదాను కొద్దిగా తొలగించి చూసింది బేనజీర్. తన భవిష్యత్తులా బయట గాఢాంధకారం వ్యాపించింది. ఇంతలో ప్రక్క గదిలో నుండి తండ్రి మాటలు వినిపించాయి.

“బేనజీర్ కు షాదీ (పెళ్ళి) ఎట్లా చెయ్యాలి? ఇది ఏమి ముసీబతు (కష్టం) వచ్చింది! లడ్ కా లడ్ కిగా మారిందంటే ఎవరు నమ్ముతారు? కౌన్ షాదీ క రేగా ఇన్ సే? (దీని నెవరు పెళ్ళాడుతారు?) ముయ్యే కుచ్ బీ సమయ్ మే, నహి ఆర హా హై. కుచ్ బీ... (నాకేమీ అర్థం కావటంలేదు. ఏమీ....)

పాపం బేనజీరుకు ఏమి అర్థం కావటం లేదు. గతం స్పష్టంగా వర్తమానం అయోమయంగా, భవిష్యత్తు భయానకంగా ఉందనిపిస్తోంది.

